

### संक्षिप्त

### पौष बडों का भोग

### लगाया

**बाँली –बामनवास**। शक्तिपीठ रामबाडी बालाजी, वीर हनुमान मंदिर, नगर पालिका चौराहे सवाई माधोपुर रोड बाँली के प्रांगण में पौष पूर्णिमा शनिवार को फूल बंगला झांकी सजाकर बालाजी के पौष बडों का भोग लगाया । शनिवार को प्रातः सिंदूर चौला एवं पूर्व बंगला झांकी सजाई गई। इसके बाद महिलाओं ने सामूहिक रूप से भजनों के साथ नृत्य करते हुए संकीर्तन किया। दोपहर करीब 1 बजे महा आरती के बाद प्रसादी वितरण की गई, जिसमें नगर के आस्थावान महिला, पुरुष, बाल, गोपालों ने प्रसादी ग्रहण की।इस अवसर पर शक्तिपीठ पर नियमित रूप से प्रतिदिन आने वाले भक्तजनों ने सामूहिक पंगत प्रसादी पाई।

### रक्तदान शिविर आज

**शाहपुर।** जय फुले माली विकास जन सेवा समिति के तत्वावधान में सावित्री बाई फुले की जयंती के उपलक्ष्य में प्रवराग को नायन गांव में चौकी का बड के पास स्थित एस. डी. होटल में द्वितीय स्वेच्छिक विशाल रक्तदान शिविर आयोजित होगा। शिविर की जानकारी देते हुए समिति के अध्यक्ष साधुराम सैनी ने बताया कि रविवार को सुबह 1० बजे से शाम को 4 बजे तक रक्तदान किया जायेगा। उन्होंने ने युवाओं से रक्तदान शिविर में बढ चढ कर हिस्सा लेने की अपील की है।

### हजारों श्रद्धालुओं ने पाई प्रसादी

**मानपुरा** माचेंडी। कस्बा स्थित संकटमोचन हनुमान मंदिर में शनिवार को पौषबड़ा प्रसाद का आयोजन किया गया जिसमें हजारों श्रदालुओं ने बालाजी के दर्शन कर पौषबड़ा प्रसादी ग्रहण की।इस दौरान हनुमान जी की विवक्षण झांकी सजाई गई व भजन कीर्तन का कार्यक्रम हुआ। भक्तिमय संगीत की धुनों ने श्रदालुओ को मंत्रमुग्ध कर दिया।महाआरती कर पौषबड़ा प्रसादी का वितरण किया गया। पुजारी नरेंद्र चतुर्वेदी,ओमप्रकाश मीणा,संजय जांगिड, भामचंद मीणा, गिरधारी सोनी,शिवराज मीणा सहित कार्यकर्ताओं ने व्यवस्था में सहयोग दिया।

### अधिवक्ता सम्मेलन 8 को

**कोटपूतली**। जिला अभिभाषक संघ के तत्वाधान में आगामी ०8 जनवरी को कस्बे के पूतली रोड स्थित शरणम् पैराडाइज गार्डन में प्रातः 1१ बजे से जिला अधिवक्ता सम्मेलन का आयोजन होगा। संघ के अध्यक्ष एड. बजरंग लाल शर्मा ने बताया कि सम्मेलन में कोटपूतली समेत बहरोड, बानसूर, पावटा, विराटनगर व नीमराणा के अधिवक्ता भाग लेंगे। साथ ही सभी स्थानों की नवनिर्वाचित कार्यकारिणी का अभिनंदन भी किया जायेगा। सम्मेलन में जिले के उन सभी अधिवक्ताओं का सम्मान होगा जिनका पंजीयन वर्ष 1987 अथवा उससे पूर्व का है। इस मौके पर पौषबड़ा प्रसादी का आयोजन भी होगा। वहीं 08 जनवरी को जिले भर के सभी न्यायालयों में न्यायिक कार्य भी स्थगित रखे जायेंगे।


### सावित्री बाई फुले की जयंती मनाई

**शाहपुर।** शाहपुरा सब्जी मंडी परिसर में देश की प्रथम महिला अध्यापिका, समाज सेविका सावित्री बाई फुले जी की जयंती समारोह में महाराज श्री हरिओम दास जी महाराज के साप्तिथ्य में जयंती मनाई गई। कार्यक्रम में सावित्री बाई फुले की प्रतिमा के समक्ष पुष्पांजलि अर्पित कर शत् शत् नमन किया गया। इस दौरान खोरी परमानंद जी महाराज की गोशाला में हाल ही में आग लगने से जो नुकसान हुआ है उसके लिए इस कांग्रेस ब्लॉक अध्यक्ष नाथु लाल सैनी ने 11००0 का रूपये का सहयोग दिया। इस मौके पर रामेश्वर गोरटा, जितेंद्र शर्मा, मुकेश खुडानिया, जगदीश सोनी, महेश सैनी, रामकुमार लोहार, राजेंद्र शर्मा, गणेश सैनी, रोहतास सैनी, सैनी, सूरज सैनी, पन्पू सैनी, मुकेश यादव, मुकेश गुर्जर, सुरेश जाट आदि लोग मौजूद रहे।

### पौषबड़ा महोत्सव आज

**फुलेरा**। चतुर्थ विशाल पंगत प्रसादी पौषबड़ा महोत्सव का आयोजन श्रीसिद्ध गणेश मंदिर के पास, पुराना बस स्टैंड पर रविवार को सायं 5 बजे से किया जाएगा। जानकारी देते हुए धनराज शर्मा ने बताया कि महोत्सव में श्रद्धालुओं के लिए विशाल पंगत प्रसादी की व्यवस्था की गई है। कार्यक्रम सिद्ध गणेश व्यापार मंडल एवं आमजन के सहयोग से किया जा रहा है। आयोजकों ने क्षेत्रवासियों से अधिक संख्या में पहुंचकर प्रसादी टाहण करने की अपील की है।

# पदोन्नत होकर आए एसपी देवेंद्र विश्नोई को प्रागपुरा थाना परिसर में गार्ड ऑफ आनर



**प्रागपुरा थाना परिसर में जिला पुलिस अधीक्षक देवेंद्र विश्नोई ( माला पहने ) के डीआईजी पद पर पदोन्नत होने के उपलक्ष्य में सम्मान समारोह आयोजित किया गया।**

अनुशासन, कर्तव्यनिष्ठा और जनसेवा के प्रति समर्पण का विस्तार से उल्लेख किया गया। कार्यक्रम में वक्ताओं ने अपने विचार रखते हुए कहा कि अधिकारी ने अपने कार्यक्रमों की व्यक्तिगत उपलब्धि है, बल्कि पूरे पुलिस विभाग के लिए प्रेरणादायक क्षण है। संचालन के दौरान पुलिस अधिकारियों द्वारा उनके सेवा काल,

भूमिका निभाई है। वहीं जिला पुलिस अधीक्षक देवेंद्र विश्नोई द्वारा प्रागपुरा थाना परिसर में आयोजित जनसुनवाई कार्यक्रम आमजन और पुलिस के बीच संवाद, विश्वास और पारदर्शिता को मजबूत करने के उद्देश्य से आयोजित किया गया है। यह अपने आप में एक सराहनीय पहल है, जिससे आम

नागरिकों को अपनी समस्याएं सीधे उच्च अधिकारी के समक्ष रखने का अवसर मिल रहा है। जनसुनवाई के दौरान भूमि विवाद, परिवारिक विवाद, मारपीट, चोरी, आपसी रंजिश सहित विभिन्न प्रकार की शिकायतें सामने रखी जा रही हैं। पुलिस अधीक्षक देवेंद्र विश्नोई ने प्रत्येक फरियादी की बात को

■ **बिना वर्दी पहने भी अपराधियों के खिलाफ आमजन कार्रवाई कर या करवा सकते हैं : विश्नोई**

गंभीरता से सुनते हुए संबंधित अधिकारियों को मौके पर ही आवश्यक दिशा-निर्देश दे रहे हैं, ताकि शिकायतों का समयबद्ध और निष्पक्ष समाधान सुनिश्चित किया जा सके। पुलिस अधीक्षक देवेंद्र विश्नोई ने कहा कि जनसुनवाई का उद्देश्य केवल शिकायत सुनना नहीं, बल्कि आमजन को त्वरित न्याय दिलाना और पुलिस प्रशासन के प्रति विश्वास को और मजबूत करना है। इस दौरान वीरेंद्र राठी, जीएल यादव, राकेश सामोता , योगेश शर्मा, ओ पी बायला, मुखराम धनकड, पैरू हुल्डा, मदन सैनी, भिंदू शर्मा, रामोतरा सिंह, श्रवण सिंह, उमेश यादव, बजरंग यादव, महेश, सहित बड़ी संख्या में जनप्रतिनिधि, ग्रामीण, महिलाएं व परिवारी मौजूद रहे।

## मंत्री ने जल-भराव क्षेत्रों का पैदल निरीक्षण किया

**डींग भरतपुर**। प्रदेश के गृह, गौपालन, पशुपालन, डेयरी एवं मत्स्य विभाग राज्य मंत्री जवाहर सिंह बेदूम ने शनिवार को बृजनगर में एक अनुरूढी कायशीली का परिचय दिया। उन्होंने अपने दिन की शुरुआत औपचारिकताओं के पारंपरिक ढांचे से इतर एक जन-सेवक के रूप में नगर की सभी क्षेत्रों के बीच बैठकर की। उनका यह दौरा शहरी विकास की धरातलीय हकीकत जानने और सामाजिक सुधार की वैचारिक अलख जगाने पर केंद्रित रहा। शनिवार सुबह बृजनगर के गांधी पार्क में आयोजित बीजान में गृह राज्य मंत्री बेदूम ने कुर्सी-मेजों की औपचारिकता छोड़कर आमजन के बीच बैठकर शहर के विकास का रोडमैप साझा किया। इस दौरान स्थानीय नागरिकों ने डूनेज व्यवस्था और सीवरेज लाइन से जुड़ी समस्याओं को प्रमुखता से उठाया। मंत्री बेदूम ने कहा कि नागरिकों से सीधा, खुला और सार्थक संवाद ही लोकतंत्र की असली शक्ति है। जनता की जमीन से जुड़ी समस्याओं को सुनना, समझना और उन्हें सर्वोच्च प्राथमिकता देना ही हमारी सरकार की कार्यशैली का मूल मंत्र है। संवाद के तुरंत बाद, गृह राज्य मंत्री जवाहर सिंह बेदूम एक्शन मोड में नजर आए। एक जलमग्न क्षेत्र का अवलोकन करते हुए उन्होंने अधिकारियों को निर्देश दिए कि गंदे पानी की निकासी और सफाई की स्थाई कार्ययोजना तैयार की जाए। उन्होंने स्पष्ट किया कि विकास कार्यों में लापरवाही स्वीकार्य नहीं होगी।

## देवली शहर में करोड़ों की लागत से बने जयपुर रोड की हालत खस्ता



**देवली शहर के जयपुर रोड की हालत खस्ता होने से राहगीरों को आवाजाही में परेशानी हो रही है।**

■ **रोड निर्माण में हुये भ्रष्टाचार की शिकायत एसीबी में की थी, लेकिन खुलासा नहीं हुआ**

हुई थी। वहीं करोड़ों की लागत से बने रोड का लोकार्पण भी नहीं हुआ था कि वह तभी से टूटते टूटते आज तक अपनी बहाली पर आसू बहा रहा है। रोड निर्माण में घंटिया सामटों के इस्तेमाल के कारण उक्त दौरान लोकार्पण से पहले ही रोड से गिट्टीया उखाड़ना शुरू हो थी। ऐसे में रोड निर्माण में हुए भ्रष्टाचार की शिकायत जैसे जैसे जयपुर एंटी करप्शन ब्यूरो तक पहुंची थी। इसके बाद एंटी करप्शन ब्यूरो के आला अधिकारी एवं टोंक के एडिशनल एसपी राजेश आर्य और टोंक सार्वजनिक विभाग के अधिकारी रोड निर्माण में हुए भ्रष्टाचार जांच करने पहुंचे थे। इस दौरान एसीबी के उक्त अधिकारियों ने टोंक अधिकारियों के सहयोग से निर्माण कार्य

में इस्तेमाल की गई सामग्री की जांच भी की एवं कर कटिंग करके सैपल लिए और वापस जयपुर लौट गए थे। इस मामले में 2 साल बीत जाते के बाद भी एसीबी अधिकारियों ने उक्त भ्रष्टाचार के मामले में जांच का खुलासा अब तक नहीं किया है। वहीं इस मामले में सूत्रों से मिली जानकारी के अनुसार देवली नगर पालिका ने ठेकेदार को भ्रष्टाचार में लिप्त उक्त रोड के निर्माण कार्य को लगभग पूरा भुगतान कर दिया तो वहीं इस मामले में यह भी जानकारी सामने आई है किउक्त रोड की निर्माण गारंटी अवधि 5 वर्ष की है। ऐसे मेंदेवली नगर पालिका द्वारा बनवाया गया उक्त रोड 2 साल पहले से ही लगातार टूटता चला आ रहा है।

## ‘भाजपा की रीति-नीति और सिद्धांत महत्वपूर्ण’

**निवाई** । श्यामाप्रसाद मुखर्जी सामुदायिक भवन में निवाई पीपलू विधानसभा क्षेत्र के कार्यकर्ताओं का स्नेह मिलन समारोह आयोजित किया गया। कार्यक्रम के मुख्य अतिथि विश्वयक्ष रामसहाय वर्मा रहे। इस अवसर पर विश्वयक्ष रामसहाय वर्मा ने कहा कि निवाई-पीपलू विधानसभा क्षेत्र में जिला परिषद सदस्य पंचायत समिति सदस्य क्षेत्र की निर्वाचन लिस्ट का प्रकाशन हो चुका है। कार्यकर्ता वोटर लिस्ट को ध्यान से देखें और कोई कमी हो तो आपति दर्ज करावें, जिस समय रहते उसमें संशोधन हो सके। पंचायत राज के चुनाव इसी वर्ष होने वाले हैं। सभी कार्यकर्ता अभी से चुनाव की तैयारी में लग जाएं। इस दौरान संत मनीषदास महाराज, कर्मानंद महाराज, साव्नी नाथी बाई, पूर्व जिला प्रमुख सत्यनारायण चौधरी, विधानसभा प्रभारी विष्णु शर्मा, नगरपालिका चेयरमेन दिलीप ईसरानी व जिला उपाध्यक्ष रमाकांत गौतम, शहर अध्यक्ष नितिन छाबड़ा, नटवाडा मंडल अध्यक्ष बन्नी बुधराम मीणा, कैलाश नटवाडा, जीतू विजय, जीतू धारवाल व देवीशंकर सहित सहित कई कार्यकर्ताओं ने सम्बोधित किया। कार्यकर्ता सम्मेलन में पार्षद ओमप्रकाश गुप्ता, सीता देवी वर्मा, सुशीला सालोदिया ममता जाट व मंजू बलाई सहित सैकड़ों कार्यकर्ता मौजूद थे।

## अवतरण दिवस श्रद्धा से मनाया

**निवाई**। सकल दिगम्बर जैन समाज के तत्वावधान में प्रथमाचार्य शांति सागर मुनिराज की अक्षुण्ण मूल ब्रह्मचारी पट्ट परंपरा के पंचम पट्टाधीश वात्सल्य वारिधी आचार्य वर्धमान सागर महाराज संसंध साप्तिथ्य में गुरु भक्तों ने जैन धर्म के 15 वें तीर्थंकर धर्मनाथ भगवान क केवल ज्ञान कल्याणक एवं आचार्य धर्म सागर महाराज का 1१3 वां वर्ष वर्धन अवतरण दिवस श्रद्धा व भक्ति पूर्वक मनाया। जैन धर्म प्रचारक सुनिल भाणजा व विमल जौला ने बताया कि कार्यक्रम को लेकर प्रातःकाल भगवान शांतिनाथ का अभिषेक एवं शांतिधारा की गई एवं आचार्य धर्म सागर विधान की पूजा-अर्चना की गई।

इस अवसर पर आचार्य वर्धमान

## भक्तों ने पौष बड़ा प्रसादी जीमी

**निवाई**। भगवान श्री विश्वकर्मा मंदिर में पौष पूर्णिमा के शुभ अवसर पर संरक्षक लल्लू लाल सेरदिया, तहसील अध्यक्ष कन्हैयालाल सिरस, विकास समिति अध्यक्ष रामेश्वर प्रसाद जेतपुरा व कार्यकारी अध्यक्ष कैलाश चैनपुरा के नेतृत्व में पौष बड़ा महोत्सव का आयोजन किया गया। इस अवसर पर भगवान विश्वकर्मा जी की झांकी सजाई गई। समाज के प्रवक्ता प्रेमप्रकाश खड्वा ने बताया कि इस दौरान समाज के महिला पुरुषों ने दो घंटे भजन कीर्तन किया। इसके बाद सामूहिक रूप से भगवान की आरती की गई और महाप्रसादी का भोग लगाया। तत्पश्चात विश्वकर्मा जी के जय घोष के साथ पंगत प्रसादी जिमाई गई। इस अवसर पर जिला महामंत्री रामबिलास जांगिड, धनश्याम राजू जांगिड, जिला संगठन मंत्री शंकर जांगिड आदि मौजूद थे।

# नशे से दूर रहें तब ही स्वयं व समाज का विकास संभव : किशोर यादव



**शाहपुरा खोरी स्थित परमानंद धाम मंदिर परिसर में यादव महासभा की बैठक रामपाल बिछवालिया तहसील अध्यक्ष की मौजूदगी में हुई।**

फिजूलखर्ची, बाल विवाह जैसी

हुए इन्हें जड से खत्म करने का संकल्प

लिया। कोषाध्यक्ष भीमसिंह टोटवाल

■ **किशोर बाड़ीग को यादव महासभा शाहपुरा नगरपरिषद अध्यक्ष मनोनीत किया**

संस्कार ही समाज को सही दिशा दे सकते हैं, इसलिए बच्चों की शिक्षा पर विशेष ध्यान दिया जाए। इस अवसर पर समाज में आपसी भाईचारा बनाए रखने, जरूरतमंदों को मदद करने तथा संगठन को और अधिक मजबूत करने पर भी जोर दिया गया। अंत में सर्वसम्मति से यह निर्णय लिया गया कि समाज सुधार के लिए निरंतर बैठकें और जागरूकता कार्यक्रम आयोजित किए जाएंगे।

### सार-समाचार

### सावित्री बाई फुले की जयंती मनाई



**मानपुरा** माचेडी। अचरोल गौरक्षक टीम द्वारा भारत की प्रथम महिला शिक्षिका एवं नारी शिक्षा की अठादूत माता सावित्रीबाई फुले की 1९5 वीं जयंती श्रद्धा और सम्मान के साथ मनाई गई। इस अवसर पर राष्ट्रीय महिला गौरक्षक दल की राष्ट्रीय अध्यक्ष सुश्री कमल दीदी ने माता सावित्रीबाई फुले के जीवन पर प्रकाश डालते हुए कहा कि उन्होंने अत्यंत कठिन परिस्थितियों और सामाजिक संघर्षों के बावजूद बालिका शिक्षा एवं महिला उत्थान के लिए ऐतिहासिक कार्य किया। उन्होंने बताया कि सावित्रीबाई फुले का दृढ़ विश्वास था कि जब तक महिलाएं शिक्षित नहीं होंगी और स्वयं शिक्षिका नहीं बनेंगी, तब तक बालिकाओं के जीवन में वास्तविक बदलाव संभव नहीं है। सुश्री कमल दीदी ने कहा कि माता सावित्रीबाई फुले की देन है कि आज देश की बेटियां डॉक्टर, इंजीनियर, शिक्षिका बनकर पुरुषों के साथ कंधे से कंधा मिलाकर राष्ट्र निर्माण में महत्वपूर्ण भूमिका निभा रही हैं। कार्यक्रम में अनिल कटारिया ने अपने संबोधन में कहा कि माता सावित्रीबाई फुले का जीवन समाज में व्याप्त कुुर्रतियों के विरुद्ध संघर्ष का प्रतीक रहा। उन्होंने हर प्रकार की बाधाओं का डटकर सामना किया और कभी हार नहीं मानी। उनके इस अद्वितीय संघर्ष को संपूर्ण भारतवासी नमन, प्रणाम और सलाम करते हैं। इस अवसर पर अचरोल व्यापार मंडल अध्यक्ष रविंद्र सैनी, निर्मल यादव, अमित यादव, निखिल यादव, राणा गुर्जर, अंशुमान भूशला, अभिषेक बन्ना, रमेश सैनी, पुराण यादव राहुल सैनी जेपी यादव राजवीर यादव सहित समस्त गोशाला टीम एवं युवा साथी उपस्थित रहे।

### मधुमक्खी पालन यूनिट का अवलोकन

**टोंक**। जिला कलेक्टर कल्पना अग्रवाल ने मधुमक्खी पालन व्यवसाय से जिले के लोगों को जोड़ने की संभावनाओं को लेकर शुक्रवार शाम को ग्राम पंचायत चूली के पास स्थापित मधुमक्खी पालन यूनिट का अवलोकन किया। इस दौरान कृषि विभाग के संयुक्त निदेशक वीरेंद्र सिंह सोलंकी एवं आत्मा परियोजना के उपनिदेशक दिनेश बैरवा भी मौजूद रहे। इस दौरान जिला कलेक्टर ने नया गांव निवासी प्रगतिशील युवा किसान भरत राम चौधरी द्वारा सररों के खेत के पास स्थापित मधुमक्खी पालन युनिट का लगभग एक घंटे तक अवलोकन किया। इस मौके पर किसान चौधरी ने बताया कि उन्होंने 2०2१ में स्वरोजगार के रूप में मधुमक्खी पालन की शुरुआत की थी, उन्होंने किसान उत्पादक संगठन (एफपीओ) के माध्यम से अवलगी समूह किसान प्रोड्यूसर्स ऑर्गनाइजेशन स्थापित किया है, इसके माध्यम से वह जिले के ज्यादा से ज्यादा किसानों को मधुमक्खी पालन व्यवसाय से जोड़ना चाहते हैं, ताकि वे इस व्यवसाय की असीम संभावनाओं का लाभ उठा सकें। इस अवसर पर कृषि विभाग के आत्मा परियोजना के उपनिदेशक दिनेश बैरवा ने बताया कि जिले में 3 लाख हैक्टेयर क्षेत्र में सरसों की खेती होती है, जो मधुमक्खी पालन व्यवसाय के अनुकूल है। उन्होंने बताया कि हर वर्ष पंजाब व हरियाणा राज्य से किसान यहां आकर मधुमक्खी पालन व्यवसाय से जुड़े हुए हैं। साथ ही शहद निकालने के बाद बचे हुए रॉ मटेरियल से भी मॉम व रॉयल जैली निर्माण किया जाता है, जो अतिरिक्त आय को बढ़ाता है।

### जयपुर जिले में नवोदय विद्यालय खोलने की मांग

**फुलेरा**। राजस्थान पेंशनर समाज उपशाखा फुलेरा के अध्यक्ष शक्ति सिंह ने जयपुर ग्रामीण सांसद राव राजेंद्र सिंह को पत्र लिखकर जयपुर जिले में नवोदय विद्यालय खोलने की मांग की है। पत्र में बताया गया कि जयपुर जिले का भौगोलिक क्षेत्र व छात्र संख्या काफी अधिक है, इसके बावजूद जिले में नवोदय विद्यालय नहीं है, पूर्व में पावटा में खुला था जो कि अब कोटपूतली जिले में चला गया। वरिष्ठ समाजसेवी शक्ति सिंह ने आठह फुलेरा के कि जयपुर नगरपालिका क्षेत्र/फुलेरा क्षेत्र में नवोदय विद्यालय की स्वीकृति दी जाए, ताकि मेधावी विद्यार्थियों को गुणवत्तापूर्ण आवासीय शिक्षा का लाभ मिल सके।

### सावित्रीबाई फुले को याद किया

**फुलेरा**। बिचुन रोड स्थित सावित्रीबाई फुले सर्किल पर शनिवार को भारत की प्रथम महिला शिक्षिका सावित्रीबाई फुले की जयंती शिक्षक दिवस के रूप में मनाई गई। कार्यक्रम माली सैनी समाज संस्थान व सावित्रीबाई फुले संस्थान के संयुक्त तत्वावधान में आयोजित हुआ, कार्यक्रम की अध्यक्षता अंजू सैनी ने की। कार्यक्रम में सावित्रीबाई फुले के चित्र पर दीप प्रज्वलन व पुष्पांजलि अर्पित की गई। बालिकाओं ने सांस्कृतिक प्रस्तुतियां दीं। इस अवसर पर निजी व राजकीय सेवा में कार्यरत शिक्षक-शिक्षिकाओं का सम्मान किया गया। वक्ताओं ने सावित्रीबाई फुले के शिक्षा व महिला सशक्तिकरण में योगदान को स्मरण किया। कार्यक्रम के अंत में सावित्रीबाई फुले को राष्ट्रमाता का दर्जा देने, फुले दंपति को भारत रत्न देने तथा 3 जनवरी को शिक्षक दिवस घोषित करने की मांग की गई, इस अवसर पर सैकड़ों के संस्था में लोग मौजूद रहे।

### स्नेह मिलन समारोह मनाया

**निवाई**। अभिभाषक संघ के तत्वावधान में नववर्ष स्नेह मिलन समारोह का आयोजन किया गया। संघ के सचिव एडवोकेट रामजील ने बताया कि न्यायालय परिसर में शनिवार को नववर्ष स्नेह मिलन समारोह का आयोजन किया गया। जिसमें सभी अधिवक्ता ने एक दूसरे को नववर्ष की बधाई दी। इस दौरान बार के वरिष्ठ सदस्य विनयशंकर शर्मा को नोटेरी पब्लिक के पद पर मनोनीत होने पर अधिवक्ताओ ने उनको माला व साफा पहनाकर सम्मानित करके बधाई दी। इस अवसर पर बार अध्यक्ष कन्हैयालाल मीणा, एडवोकेट सीताराम शर्मा, नरेन्द्र कुमार जाट, राकेश मिश्रा, हीरालाल जाट, गिरधरसिंह तंवर, अब्दुर अहमद, एडवोकेट सतीश शर्मा, बनवारीलाल जाट, रामजीलाल, सोराज जाट, भंवरलाल तिवाड़ी, रामबाबू शर्मा, जितेंद्र कुमार बाकोलिया, हीरालाल जाट, रणजीत सिंह राजावत, रामकल्याण पुनिया, रामअवतार शर्मा एवं दयाराम गुर्जर सहित कई अधिवक्ता मौजूद थे।

### सैथल कस्बे में चोरों की धमाल

**दौसा**। सैथल उपखण्ड में इन दिनों चोरो ने जमकर धमाल मचा रखी है, जिसके चलते पुलिस प्रशासन की कार्यशैली एवं गप्त पर सवालियां निशान लग गये है। सैथल कस्बे में देर रात चोरों ने ज्वेलर्स की दुकान को निशाना बनाया। चोरों ने दुकान के ताले तोड़कर लगभग दो लाख रूपए के गहने और अन्य सामान चुरा लिया। सैथल कस्बे का ये तीसरा मामला है। दुकान मालिक दिनेश कुमार सोनी ने सुबह दुकान खोलने पर ताले टूटे और कटे हुए पाए। उन्होंने तुरंत पड़ोसियों को सूचित किया और सैथल पुलिस थाने को जानकारी दी। सूचना मिलते ही सैथल थाने के हेड कॉन्स्टेबल शिवदत्त शर्मा और बनवारीलाल पुलिस जवान्ने के साथ मौके पर पहुंचे। पुलिस टीम ने घटनास्थल का मुआयना किया और दुकान के अंदर लगे सीसीटीवी फुटेज खंगाले। विभिन्न कोणों से फुटेज की जांच की गई और कई सबूत एकत्रित किए गए। घटना के लगभग चार घंटे बाद दौसा से फोरेंसिक साईंस लेबोरेटरी टीम भी मौके पर पहुंची और महत्वपूर्ण साक्ष्य जुटाए। दुकानदार दिनेश कुमार सोनी ने अज्ञात चोरों के खिलाफ सैथल थाने में चोरी का मामला दर्ज कराया है।

### अखंड रामधुनी का आयोजन

**सिरस**। श्री केशवराय मंदिर में पौष बड़ा महोत्सव श्रद्धा व भक्ति के साथ मनाया गया। श्रद्धालुओं ने मंदिर में दिनभर अखंड रामधुनी की मंदिर में अखंड रामधुनी के चलते संपूर्ण वातावरण हरे राम हरे राम, हरे कृष्ण हरे कृष्ण से गुंज उठा। इसके बाद भगवान के हलवा व बड़ों का भोग लगाया। शाम को महाआरती का आयोजन हुआ। जिसमें काफी श्रद्धालुओं ने भाग लिया। श्रद्धालुओं को पौष बड़ा प्रसाद वितरण किया गया। इसी प्रकार बस स्टैंड पर स्थित दादू पंथी बालाजी के मंदिर में भी पौष बड़ों का भोग लगाया।